



## ఆన్లైన్ ట్రేడింగ్ మోసం కేసును విజయవంతంగా ఛేదించిన సైబర్ క్రైమ్ పోలీసులు

**అక్షరగళం, సైబరాబాద్:** ఆన్లైన్ ట్రేడింగ్ మోసం కేసును సైబర్ క్రైమ్ పోలీసులు విజయవంతంగా ఛేదించారు. సైబర్ మోసాల ద్వారా వచ్చిన అక్రమ నగదును తరలించేందుకు ఉపయోగించే మ్యూల్ బ్యాంక్ ఖాతాలను తెరవడం, నిర్వహించడం, అందించడంలో పాల్గొన్న ఏడుగురు నిందితులను అరెస్టు చేశారు. వివరాల ప్రకారం..... అరెస్టు చేసిన నిందితులు బ్యాంక్ ఖాతాలను ఏర్పాటు చేయడం, ఖాతాదారులను సమకూర్చడం, మోసపూరిత **మిగతా.. 3లో**



తెలుగు దిన పత్రిక

<https://aksharagalam.com>

# అక్షరగళం

నిజం..నిర్భయంగా

## గ్రేటర్ - హైదరాబాద్

ఆదివారం, జూన్ 21, 2026



## త్వరితే న్యాయానికి లోక్ అదాలత్ బాట...

- ◆ కోర్టు ప్రాంగణంలో న్యాయసేవల ప్రత్యేక శిబిరం...
- ◆ లోక్ అదాలత్ లో కేసుల సమస్యలకు చర్చలతో పరిష్కారం...
- ◆ వివాదాల పరిష్కారానికి న్యాయం అందరికీ చేరువలో జాతీయ లోక్ అదాలత్ స్పందన...
- ◆ కూకట్ పల్లి కోర్టులో భారీగా కేసుల పరిష్కారం.. ప్రజలకు ఉపశమనం

పెండింగ్ లో ఉన్న కేసులకు తక్కువ సమయంలో పరిష్కారం చూపించే వేదికగా ఇవి నిలుస్తున్నాయి. ఈ నేపథ్యంలో మండల్ లీగల్ సర్వీసెస్ ఆధ్వర్యంలో కూకట్ పల్లి కోర్టు ప్రాంగణంలో నిర్వహించిన జాతీయ లోక్ అదాలత్ విశేష స్పందన పొందింది. ఈ కార్యక్రమాన్ని 3వ అదనపు జిల్లా న్యాయమూర్తి ఎం. వెంకటేశ్వరరావు, 4వ అదనపు జిల్లా న్యాయమూర్తి రామ్ ప్రసాద్, ఇతర న్యాయమూర్తులు, డీసీపీ రితి రాజ్, కోర్టు జనరల్ సెక్రటరీ సురేందర్ గౌడ్, వైస్ ప్రెసిడెంట్ సత్యనారాయణ కార్యవర్గ సభ్యులు సంయుక్తంగా ప్రారంభించారు. వివిధ రకాల సివిల్, క్రిమినల్, కుటుంబ వివాదాలు, ట్రాఫిక్ సంబంధిత కేసులకు సంబంధించిన లిటిగెంట్లు పెద్ద సంఖ్యలో

పాల్గొన్నారు. పరస్పర చర్చలు, అవగాహనతో అనేక కేసులు విజయవంతంగా పరిష్కారం కావడంతో సంబంధిత పక్షాలు హర్షం వ్యక్తం చేశాయి. న్యాయమూర్తులు మాట్లాడుతూ, కోర్టు ప్రక్రియల్లో సమయం, ఖర్చు తగ్గించి వేగ వంతంగా న్యాయం అందించేందుకు లోక్ అదాలత్లు ఉత్తమ మార్గమని తెలిపారు. ప్రజలు వీటిని సద్వినియోగం చేసుకుని పరస్పర చర్చల ద్వారా వివాదాలను పరిష్కరించు కోవాలని సూచించారు. ఈ కార్యక్రమంలో న్యాయవాదులు, కోర్టు సిబ్బంది, పోలీసు అధికారులు, లిటిగెంట్లు ప్రజలు పెద్ద సంఖ్యలో పాల్గొనడం విశేషం. జాతీయ లోక్ అదాలత్ విజయవంతం కావడం ద్వారా న్యాయవ్యవస్థపై ప్రజల్లో విశ్వాసం మరింత బలపడిందని పలువురు అభిప్రాయపడ్డారు.



## రోడ్డు విస్తరణ పనులలో భాగంగా నిర్మాణాలు కూల్చివేత

**అక్షర గళం, మేడ్చల్ ప్రతినది:** సికింద్రాబాదు నుండి శామీర్ పేట్ వరకు రాజీవ్ రహదారి విస్తరణ పనులు శరవేగంగా జరుగుతున్నాయి. అందులో భాగంగా తూంకుంటలోని భూ నిర్వాసితులకు గతంలోనే నష్ట పరహారం అందించారు. వారు కోరిన విధంగా మూడు నెలల గడువు అనంతరం ఎస్సీఎల్ వారు తూంకుంటలో సేకరించిన స్థలాన్ని పంచనామ చేసి జూన్ 6వ తేదిన హెచ్ఎండిఎ అధికారులకు అప్పగించారు. శనివారం ఎస్సీఎల్ మాతలి ఆధ్వర్యంలో హెచ్ఎండిఎ అధికారులు అక్కడ ఉన్న నిర్మాణాలను జేసీబీల సహాయంతో కూల్చివేతలు చేపట్టారు. ఈ కార్యక్రమంలో సర్వే ల్యాండ్ సర్వేయర్ వినయ్ కుమార్, ఆర్ఐఐ రాఘవ, హెచ్ఎండిఎ ఎఈ సంపత్ అధికారులు పాల్గొన్నారు.



## ఉత్తమ కాలుష్య నియంత్రణ అవార్డును అందుకున్న రామ్ దేవ్ రావు హాస్పిటల్

**అక్షర గళం, కూకట్ పల్లి:** ఉత్తమ కాలుష్య నియంత్రణ అవార్డును కూకట్ పల్లి రాం దేవ్ రావు ఆసుపత్రికి దక్కింది. కూకట్ పల్లిలోని రామ్ దేవ్ రావు హాస్పిటల్ ప్రతిష్ఠాత్మకమైన హెల్త్ థింగ్స్ కాన్ఫరెన్స్ సందర్భంగా యశోద హాస్పిటల్స్ హైటెక్ సిటీలో నిర్వహించిన కార్యక్రమంలో కూకట్ పల్లి రాం దేవ్ రావు ఆసుపత్రికి ఉత్తమ కాలుష్య నియంత్రణ అవార్డును అందజేశారు. ఈ కార్యక్రమానికి తెలంగాణ గవర్నర్ మహామహులు **మిగతా.. 3లో**

## డివిజన్ అభివృద్ధి, సంక్షేమమే లక్ష్యం..

**మాజీ కార్పొరేటర్ రాగం నాగేందర్ యాదవ్**  
**శేరిలింగంపల్లి, జూన్ 20: అక్షర గళం**  
 శేరిలింగంపల్లి డివిజన్ లింగంపల్లి విలేజ్ లో ప్రజల సౌకర్యార్థం నూతనంగా నిర్మించిన కమ్యూనిటీ హాల్ ను ముఖ్య అతిథులుగా హాజరైన పివీసీ చైర్మన్, శాసనసభ్యులు అరెకపూడి గాంధీ, యాదవ్ కో ఆపరేటివ్ కార్పొరేషన్ చైర్మన్ రఘునాథ్ యాదవ్, హైదర్ నగర్ డివిజన్ కార్పొరేటర్ నార్సే శ్రీనివాస్ రావు తో కలిసి కమ్యూనిటీ హాల్ శిలాఫలకాన్ని ఆవిష్కరించిన అనంతరం ప్రత్యేక పూజ కార్యక్రమాలు నిర్వహించి జ్యోతి ప్రజ్వలన చేసి ప్రారంభించిన శేరిలింగంపల్లి మాజీ కార్పొరేటర్ రాగం నాగేందర్ యాదవ్ ఈ సందర్భంగా వారు మాట్లాడుతూ ప్రజల అవసరాలకు అనుగుణంగా **మిగతా.. 2లో**



# యోగా సంపూర్ణ ఆరోగ్యాన్ని అందించే సమగ్ర జీవన విధానం : బేరి రామచందర్ యాదవ్

-యోగా కార్యక్రమంలో పాల్గొన్న యోగ గురువు నూనె సురేందర్, గారేలా వెంకటేష్ గురూజీ, బేరి రామచందర్ యాదవ్

శేరిలింగంపల్లి, జూన్ 20: అక్షర గలం

సికింద్రాబాద్ పెరేడ్ గ్రౌండ్ 12వ అంతర్జాతీయ యోగా కార్యక్రమంలో పాల్గొన్న యోగ గురువు నూనె సురేందర్, గారేలా వెంకటేష్ గురూజీ, బేరి రామచందర్ యాదవ్. అంతర్జాతీయ యోగా దినోత్సవాన్ని పురస్కరించుకుని గుల్ మోర్ పార్క్ నేతాజీ నగర్ లో ఉచిత పతాంజలి యోగ శిబిరంను అంతర్జాతీయ యోగా కార్యక్రమంలో పాల్గొన్నారు. సికింద్రాబాద్ పెరేడ్ గ్రౌండ్ 12వ అంతర్జాతీయ యోగా కార్యక్రమంలో పాల్గొన్న నేతాజీ నగర్ వెల్ఫేర్ అసోసియేషన్ కాలనీ అధ్యక్షులు బేరి రామచందర్ యాదవ్ మాట్లాడుతూ యోగా అనేది కేవలం వ్యాయామ పద్ధతి మాత్రమే కాకుండా సంపూర్ణ ఆరోగ్యాన్ని అందించే సమగ్ర జీవన విధానమని పేర్కొన్నారు. ప్రపంచవ్యాప్తంగా ఆరోగ్యకరమైన జీవనశైలిపై అవగాహన

బలపడటం, రక్తప్రసరణ మెరుగుపడటం, శరీర స్థావ్యం పెరగటం, అలసట తగ్గటం, శక్తి స్థాయిలు పెరగటం, జీవక్రియ మెరుగుపడటం వంటి అనేక ప్రయోజనాలు కలుగుతాయని తెలిపారు. అదేవిధంగా ఒత్తిడి, ఆందోళన, నిద్రలేమి వంటి మానసిక సమస్యలను అధిగమించ దంలో కూడా యోగా సమర్థవంతంగా సహాయపడుతుందని చెప్పారు. శరీరాన్ని ఆరోగ్యంగా ఉంచుకోవడానికి యోగా సాధనతో పాటు సమతుల ఆహారం, తగినంత నీటి సేవనం, శారీరక చలనం, సరైన విశ్రాంతి మరియు సానుకూల ఆలోచనలు అవసరమని సూచించారు. ధూమపానం, మద్యపానం, మాదకద్రవ్యాల వినియోగానికి దూరంగా ఉండటం ద్వారా ఆరోగ్యకరమైన జీవనశైలిని అలవర్చుకోవాలని పిలుపునిచ్చారు.



పెంపొందించేందుకు ఐక్యరాజ్యసమితి (యుఎన్.ఓ.) 2015 సంవత్సరం నుండి ప్రతి ఏడాది జూన్ 21న అంతర్జాతీయ యోగా దినోత్సవాన్ని నిర్వహిస్తోంది తెలిపారు. ఈ సంవత్సరం యోగా దినోత్సవం యొక్క ప్రధాన అంశం ఆరోగ్యకరమైన వృద్ధాప్యం కోసం యోగా” (యోగా ఫర్ హెల్త్ ఏజింగ్) అని వివరించారు.



యోగ శాస్త్రాన్ని ప్రపంచానికి అందించిన మహర్షి పతంజలి సేవలను స్మరించుకుంటూ, యోగా ద్వారా వ్యక్తి శారీరక, మానసిక మరియు ఆధ్యాత్మిక వికాసాన్ని సాధించగలడని పేర్కొన్నారు.

“వ్యాధి లేని శరీరం - వేదన లేని మనస్సు” అనే లక్ష్యాన్ని సాధించడానికి యోగా ఒక అద్భుతమైన మార్గమని వివరించారు.

అలాగే నేటి వేగవంతమైన, ఒత్తిడితో కూడిన జీవనశైలిలో ప్రతి ఒక్కరూ కుల, మత, ప్రాంత, లింగ భేదాలకు అతీతంగా యోగా సాధనను తమ దైనందిన జీవితంలో భాగంగా చేసుకుని ఆరోగ్య వంతమైన సమాజ నిర్మాణానికి తోడ్పడాలని కోరారు.

“యోగం ఆరోగ్యానికి మార్గం - ఆరోగ్యమే ఆనందమయ జీవితానికి పునాది” అనే సందేశంతో కార్యక్రమం యోగా శిక్షకులు సాయి ప్రియ, సాయి నాథ్, ఉదయ్ కుమారి, లక్ష్మీ మాత, రాధా, గీత, ప్రసన్న, కృష్ణారెడ్డి, నాగరాజు, గజేందర్, హరి, చందు గోపి, శ్రీశైలం, ప్రసాద్, గుల్మో మోర్ పార్క్ నేతాజీ నగర్ యోగా సభ్యులు పెద్ద ఎత్తున సికింద్రాబాద్ పెరేడ్ గ్రౌండ్ కి తరలి వెళ్లి అంతర్జాతీయ యోగా దినోత్సవం కార్యక్రమం పాల్గొని విజయవంతం చేసిన వారందరికీ బేరి రామచందర్ యాదవ్ ధన్యవాదములు తెలిపినారు.

## పదో తరగతి పరీక్షల్లో అత్యుత్తమ ఫలితాలను సాధించిన విద్యార్థిలకు అభినందన కార్యక్రమం

కూకట్‌పల్లి, జూన్ 20: అక్షర గలం

రూ.30వేల కోట్లు నిధులు విద్యాశాఖకు కేటాయించడం ద్వారా తెలంగాణ ముఖ్యమంత్రి రేవంత్ రెడ్డి ఆధ్వర్యంలోని రాష్ట్ర ప్రభుత్వం విద్యకు అత్యధిక ప్రాధాన్యతని ఇస్తుందని టిపిసిసి ఉపాధ్యక్షుడు కమ్మ కార్పొరేషన్ చైర్మన్ కూకట్పల్లి కాంగ్రెస్ పార్టీ ఇన్చార్జి బండి రమేష్ పేర్కొన్నారు.

బాలానగర్ మండల పరిధిలోని బబ్బుగూడ ప్రభుత్వ పాఠశాలలో పదో తరగతి పరీక్షల్లో అత్యుత్తమ ఫలితాలను సాధించిన సందర్భంగా రేణుక, స్ఫూర్తి, విగ్నేష్ లకు అభినందన కార్యక్రమం ఏర్పాటు చేశారు. ఈ కార్యక్రమానికి రమేష్



ముఖ్యఅతిథిగా హాజరై విద్యార్థులను అభినందించారు. ఈ సందర్భంగా ఆయన మాట్లాడుతూ సమాజంలో గుర్తింపు గౌరవం విద్య ద్వారానే లభిస్తాయని పేర్కొన్నారు .అందరు విద్యార్థులు విజయమే లక్ష్యంగా విద్యలో పోటీపడి చదవాలన్నారు ప్రతి ఒక్కరికి నాణ్యమైన విద్య అందించాలని లక్ష్యంతో ప్రభుత్వం కూడా ప్రభుత్వ పాఠశాలలో కళాశాలలో అవసరమైన సౌకర్యాలు ఏర్పాటు చేసేందుకు కృషి చేస్తుందన్నారు.

ప్రభుత్వం కల్పించే సదుపాయాలను విద్యార్థులు అందిపుచ్చు కొని ఉన్నత స్థాయికి ఎదగాలని రమేష్ సూచించారు. ఈ కార్యక్రమంలో మేధుల్ మల్లాజ్జిరి జిల్లా కాంగ్రెస్ కమిటీ ఉపాధ్యక్షులు రాఘవేంద్ర, డివిజన్ ప్రెసిడెంట్ సతీష్ గౌడ్, సుధాకర్ రెడ్డి ఏఎంసీ డైరెక్టర్, రవి గౌడ్, నరసింహులు ,రాజేష్ ,గోపాల్ చౌదరి ,సాత్విక్ తదితరులు పాల్గొన్నారు.



## యోగా శారీరక, మానసిక ఆరోగ్యాన్ని మెరుగుపరుస్తుంది

యోగ గురువు జీ రఘు

అక్షర గళం, కుత్బుల్లాపూర్:

యోగా శారీరక, మానసిక ఆరోగ్యాన్ని మెరుగుపరుస్తుందని యోగ గురువు జీ రఘు అన్నారు. అంతర్జాతీయ యోగా డే సందర్భంగా శనివారం టీవీఆర్ గ్రూప్ ఆఫ్ స్కూల్స్ మేనేజింగ్ డైరెక్టర్ టి. వంశీకృష్ణారెడ్డి ఆధ్వర్యంలో అవురూప కాలనీ లోని టీవీఆర్ హై స్కూల్లో ఘనంగా నిర్వహించారు ఈ యోగా దినోత్సవ కార్యక్రమానికి యోగ గురువు జీ రఘు ముఖ్య అతిథిగా విచ్చేసి యోగ ప్రాముఖ్యతని ఆరోగ్య ప్రయోజనాలను వివరించారు. ఈ సందర్భంగా ఆయన మాట్లాడుతూ రోజువారీ జీవితంలో ఆరోగ్యానికి ప్రత్యేక సమయం కేటాయించాలని సూచించారు. బాల్యం నుండే యోగ అలవర్చుకోవడం వల్ల మేధాశక్తి పెరుగుతుందని దృఢమైన ఆరోగ్యాన్ని పొందవచ్చు అని అన్నారు. వయసు పైబడిన వారు వృద్ధులు యోగా అనుసరించడం వలన ఉచ్ఛ్వాస పిచ్ఛ్వాసల ద్వారా ఊపిరితిత్తుల పనితీరు గుండె ఆరోగ్యంగా ఉండడానికి దోహదపడతాయని తెలియజేశారు. యోగా ప్రక్రియ ఉదయం ఒక ప్రక్రియగా భావించి చేయడం వలన ఆరోగ్యం ఆయుషు పెరుగుతుందని తెలిపారు. అనంతరం టీవీఆర్ గ్రూప్ ఆఫ్ స్కూల్స్ చైర్మన్ టీవీఆర్ కోటిరెడ్డి , అకాడమిక్ డైరెక్టర్ సూరా రవిచంద్ర రెడ్డి దీప్తి రెడ్డిలు అంతర్జాతీయ యోగా దినోత్సవ శుభాకాంక్షలు తెలియజేశారు. ఈ కార్యక్రమంలో ప్రిన్సిపల్ ఎం జయరాజ్, విద్యార్థిని విద్యార్థులు ఉపాధ్యాయ బృందం ఈ కార్యక్రమంలో పాల్గొన్నారు



## డివిజన్ అభివృద్ధి, సంక్షేమమే లక్ష్యం..

మొదటిపేజీ తరువాయి..

డివిజన్లో మౌలిక సదుపాయాలతో అభివృద్ధి చేస్తున్నామని, నూతన కమ్యూనిటీ హాల్ ద్వారా స్థానికులకు వివిధ సాంస్కృతిక, సామాజిక కార్యక్రమాలు నిర్వహించుకునే అవకాశం లభిస్తుందని అన్నారు. ప్రజలకు అందుబాటులో ఉండేలా కమ్యూనిటీ హాల్ నిర్మాణం చేపట్టినామని, భవిష్యత్తులో కూడా డివిజన్ అభివృద్ధికి కృషి చేస్తామని తెలిపారు. అనంతరం లింగంపల్లి విలేజ్, వెంకట్ రెడ్డి కాలనీలో నెలకొన్న పలు సమస్యలపై పాదయాత్ర చేస్తూ పర్యవేక్షించారు. స్థానికంగా నెలకొన్న సమస్యలను సంబంధిత అధికారులను ఆదేశించి సమస్యలను పరిష్కరిస్తామని హామీ ఇచ్చారు. ప్రారంభోత్సవంలో పాల్గొన్న స్థానిక నాయకులు, ప్రజలకు కృతజ్ఞతలు తెలిపారు. ఈ కార్యక్రమంలో లింగంపల్లి విలేజ్ డెవలప్మెంట్ కమిటీ ప్రెసిడెంట్ గడ్డం రవి యాదవ్, శేరిలింగంపల్లి కాంగ్రెస్ పార్టీ కోఆర్డినేటర్ రఘునందన్ రెడ్డి, డివిజన్ ప్రెసిడెంట్ రాజు యాదవ్, మాజీ కౌన్సిలర్ లక్ష్మి నారాయణ గౌడ్, జి జనార్దన్ రెడ్డి, కే రాంబందర్, ప్రధాన కార్యదర్శి రవీందర్ గౌడ్, వార్డు మెంబర్ కవిత, వార్డు మెంబర్ శ్రీకళ, వార్డు మెంబర్ రాము, లక్ష్మణ్ యాదవ్, శ్రీకాంత్ దేవులపల్లి, రాజ్ కుమార్, రవీందర్, రమేష్, రవి, సాయన్న, రాజారెడ్డి, కోదండరాం, పాండు ముదిరాజ్, గవుర్, పొట్ల మల్లికార్జున్, బాలరాజ్ యాదవ్, సత్యనారాయణ యాదవ్, నర్సింహ, కుమార్, వెంకటేశ్వర్లు, ఖాజా పాషా, అజీమ్, మహేందర్ సింగ్, మొయిస్, రాజు యాదవ్, రవి, అహ్మద్, శేఖర్, జ్ఞానేశ్వర్, రేణుక, రాజు, స్రవంతి, ఖంసమ్మ, బసుదేవ్, కిషోర్ యాదవ్, పులి సాయి, శివరాం యాదవ్, రఘు యాదవ్, భరత్ గౌడ్, హరీష్ యాదవ్, రేవంత్, నరేష్, కిరణ్ ముదిరాజ్, సల్మాన్, కే విజయ్ యాదవ్, హరీష్ ముదిరాజ్, మహేష్ దేవులపల్లి మహిళలు చంద్రకళా, సుజాత, కుమారి, కళ్యాణి, లక్ష్మి, ముంతాజ్ బేగం, స్థానిక ప్రజలు పెద్ద సంఖ్యలో పాల్గొన్నారు.

# ఆన్లైన్ ట్రేడింగ్ మోసం కేసును విజయవంతంగా ఛేదించిన సైబర్ క్రైమ్ పోలీసులు

మొదటిపేజీ తరువాయి..

నగదును సేకరించడం, నగదును రవాణా చేయడం, వ్యవస్థీకృత సైబర్ నేర మూలాలకు మనీ లాండరింగ్ కార్యకలాపాలను సులభతరం చేయడంలో పాల్గొన్నట్లు దర్యాప్తులో వెల్లడైంది. ఎల్ఐసీ కాలనీ కి చెందిన రాపర్తి గౌతమ్ (28), ఆంధ్రప్రదేశ్ రాష్ట్రం, విశాఖపట్నం, గాజువాక పోస్టు, గణపతి నగర్ కు చెందిన సేనాపతి పెంటయ్య (56), విశాఖపట్నం ద్వారాకానగర్ కు చెందిన బోడాల సాయి కుమార్(28), ఆంధ్రప్రదేశ్ రాష్ట్రం, శ్రీకాకుళం జిల్లా, కోటబొమ్మూళి మండలం, కురుడు పోస్టు, చౌదరి కొత్తూరు కు చెందిన మురపాకల కుమార్ (30), విశాఖపట్నం, పెదగంట్యూడ మండలం, ఏపీఎచ్బీ కాలనీ కి చెందిన విజ్ఞప్త సత్యనారాయణ(44), విశాఖపట్నం, గాజువాక డిపో కు చెందిన మంత్రి సాయి కుమార్(24), రాయదుర్గం, మదన్ నగర్ కాలనీ కి చెందిన ఉట్ల సత్యనారాయణ (27) దర్యాప్తులో బోడాల సాయి కుమార్ సైబర్ మోసాల ద్వారా వచ్చిన నగదును సేకరించి రాపర్తి గౌతమ్ కు అప్పగించినట్లు వెల్లడైంది. ప్రధాన నిందితుడు సేనాపతి గణేష్ ఆదేశాల మేరకు, రాపర్తి గౌతమ్ ఆ నగదును సేనాపతి పెంటయ్య కు అందజేశాడు. సేనాపతి పెంటయ్య వ్యవస్థీకృత సైబర్ నేర మూలా

తరపున ఆ నగదును స్వీకరించినట్లు దర్యాప్తులో తేలింది. ఈ లావాదేవీల సమయంలో మంత్రి సాయి కుమార్ నగదు రవాణా, సరఫరాలో సహకరించి, నిందితుల మధ్య మోసపూరిత నగదు తరలింపులో కీలక సహాయక పాత్ర పోషించినట్లు గుర్తించారు. తదనంతరం, మరో ప్రత్యేక పోలీసు బృందం హైదరాబాద్లోని రాయదుర్గం, మణికోండ ప్రాంతాల్లో దాడులు నిర్వహించి, ఉట్ల సత్యనారాయణ ను అదుపులోకి తీసుకుని అరెస్టు చేసింది. సైబర్ మోసాల ద్వారా వచ్చిన నగదును తరలింపేందుకు ఉపయోగించే బ్యాంక్ ఖాతాలను నిర్వహించడం అందించడంలో అతను పాల్గొన్నట్లు దర్యాప్తులో వెల్లడైంది. దర్యాప్తులో నిందితులు మ్యూల్ బ్యాంక్ ఖాతాల ఏర్పాటు, ఖాతాదారుల సమీకరణ, మోసపూరిత నగదు సేకరణ, నగదు రవాణా వ్యవస్థీకృత సైబర్ నేర మూలాలకు మనీ లాండరింగ్ కార్యకలాపాలను సులభతరం చేయడంలో చురుకుగా పాల్గొన్నట్లు తేలింది.

ఇతర లబ్ధిదారులు, అకౌంట్ సప్లయర్లు, నగదు నిర్వాహకులు, ఈ వ్యవస్థీకృత సైబర్ మోసాల నెట్వర్క్ వెనుక ఉన్న ప్రధాన సూత్రధారులను గుర్తించేందుకు దర్యాప్తు కొనసాగుతోందన్నారు.

# ప్రభుత్వ భూముల పరిరక్షణ విషయంలో నిర్లక్ష్యం ప్రదర్శించిన అధికారుల పాత్రపై సమగ్ర విచారణ జరపాలి

- ఆకుల సతీష్

అక్షర గళం, కుత్బుల్లాపూర్: 1000 కోట్ల విలువైన ప్రభుత్వ భూముల పరిరక్షణ విషయంలో నిర్లక్ష్యం ప్రదర్శించిన అధికారుల పాత్రపై సమగ్ర విచారణ జరిపి బాధ్యులపై చర్యలు తీసుకోవాలని రాష్ట్ర ప్రభుత్వాన్ని, హైద్రాబాద్ ఆకుల సతీష్ కోరారు. బాచుపల్లి మండల పరిధిలోని విలువైన ప్రభుత్వ భూములను రక్షించేందుకు తక్షణ చర్యలు చేపట్టి, హైకోర్టులో అప్పీల్ పిటిషన్లు దాఖలు చేయాలని డిమాండ్ చేస్తూ బాచుపల్లి ఎమ్మార్వో కార్యాలయం ఎదుట ధర్నా నిర్వహించి, అనంతరం ఎమ్మార్వో కార్యాలయంలో వినతిపత్రం సమర్పించారు. ఈ సందర్భంగా ఆకుల సతీష్ మాట్లాడుతూ, నిజాంపేట్ గ్రామంలోని సర్వే నెం. 325లో ఉన్న సుమారు 14 ఎకరాల 600 కోట్ల విలువైన ప్రభుత్వ భూమి కు సంబంధించి గౌరవ హైకోర్టులో జి.ఎ. చీ.సం. 10920, 11110 & 11897 శీట 2020 కేసులలో ప్రభుత్వానికి వ్యతిరేకంగా తీర్పు వెలువడిందని తెలిపారు. నిజాంపేట్ గ్రామంలోని సర్వే నెం. 233/23 నుండి 233/26 వరకు ఉన్న సుమారు 12 ఎకరాల 500 కోట్ల విలువైన ప్రభుత్వ భూమి కు సంబంధించి W.P.M.P. No. 3586 of 2014 మరియు W.A. S.R. No. 191822 of 2014 కేసుల్లో ప్రభుత్వ తరపున సమర్థవంతమైన వాదనలు వినిపించకపోవడం వల్ల ప్రతికూల పరిస్థితులు ఏర్పడ్డాయని అన్నారు. ఈ కేసులలో హైకోర్టు తీర్పులు వెలువడి ఐదు నెలలు గడిచినప్పటికీ మేడ్చల్-మల్కాజిగిరి జిల్లా కలెక్టర్, సంబంధిత రెవెన్యూ అధికారులు ఇప్పటివరకు అప్పీల్ పిటిషన్లు దాఖలు చేయకపోవడం తీవ్ర నిర్లక్ష్య చూస్తే ప్రైవేట్ వ్యక్తులకు అనుకూలంగా వ్యవహరిస్తున్నారని ఆరోపించారు. రూ.1000 కోట్ల విలువైన ప్రభుత్వ భూములను రక్షించాల్సిన బాధ్యత అధికారులపై ఉందని, పై రెండు సర్వే నెంబర్లలో అధికార పార్టీ నేతలు ప్రత్యక్షంగా పరీక్షణ సహకరించడం

బాధాకరమని, ప్రభుత్వ ఆస్తుల పరిరక్షణలో ఎలాంటి అలసత్వం సహించరాదని అన్నారు. బాచుపల్లి గ్రామంలోని సర్వే నెం. 454లో ప్రభుత్వ భూమి మరియు చెరువు కట్ట బంధం ప్రాంతం బిఆర్ఎస్ పార్టీ అధ్యక్షుడు ఆకృతి కన్నప్పన్ ఆక్రమించుకొని, ప్రభుత్వ భూమిలో అక్రమంగా రహదారి ఏర్పాటు చేసి వినియోగిస్తున్న వారిపై వెంటనే



చట్టపరమైన, క్రిమినల్ చర్యలు తీసుకోవాలని డిమాండ్ చేశారు. ప్రభుత్వ భూమిని తిరిగి స్వాధీనం చేసుకొని ప్రజా ప్రయోజనాల కోసం వినియోగంలోకి తేవాలని కోరారు. హైకోర్టులో తక్షణమే అప్పీల్ పిటిషన్లు దాఖలు చేసి ప్రభుత్వ భూములను కాపాడాలని, గతంలో ప్రభుత్వ ఆస్తులు కాపాడడానికి జేపీసీగా ప్రస్తుత అధికార ప్రతిపక్ష పార్టీ ప్రజా ప్రతినిధులు ముఖ్య నేతలు రక్షించిన ప్రభుత్వ భూములే నేడు కబ్బాకు అవుతున్న సందర్భంగా పట్టించుకోని కాపాడాల్సిన బాధ్యత వారిపై ఉందని వారు స్పందించాలని డిమాండ్ చేశారు. ఈ కార్యక్రమంలో ప్రసాద్, అరుణ్ రావు, ఈశ్వర్ రెడ్డి, చందు, రంగనాయకులు, ఎల్ల స్వామి, అనుమయ్య, నరోత్తం రెడ్డి, కవిత రెడ్డి, సాయి నగర్ కృష్ణ, పీబీ శ్రీనివాస్, అంకం సతీష్, నవీన్ తదితరులు పాల్గొన్నారు

# ఉత్తమ కాలిఫ్యు నియంత్రణ అవార్డును అందుకున్న రామ్దేవ్ రావు హాస్పిటల్

మొదటిపేజీ తరువాయి..

శివ్ ప్రతాప్ శుక్లా ముఖ్య అతిథిగా హాజరై అవార్డును అనుపత్రి సీతా. డా. ఎన్. యోబు కు అందజేశారు. ఈ సందర్భంగా ఆయన మాట్లాడుతూ కాలిఫ్యు నియంత్రణ, పర్యావరణ పరిరక్షణ, బయోమెడికల్ వ్యర్థాల సమర్థ నిర్వహణ, హరిత ఆరోగ్య సంరక్షణ కార్యక్రమాల అమలులో అనుపత్రి చేసిన విశిష్ట కృషికి గుర్తింపుగా ఈ పురస్కారం లభించిందన్నారు. దేశవ్యాప్తంగా ఉన్న ప్రముఖ వైద్య నిపుణులు, ఆరోగ్య రంగ నాయకులు, విధాన నిర్ణేతలు, ఆసుపత్రి నిర్వాహకులు, నాణ్యత నిపుణులు ఈ కార్యక్రమంలో పాల్గొని ఆరోగ్య రంగంలో నాయకత్వం, ఆవిష్కరణలు, స్థిరమైన అభివృద్ధి ఉత్తమ సేవలపై చర్చించారు. ఈ



ప్రతిష్ఠాత్మక అవార్డు రామ్దేవ్ రావు హాస్పిటల్ యాజమాన్యం, వైద్యులు, నర్సింగ్ సిబ్బంది మరియు సహాయక సిబ్బంది అందరి సమిష్టి కృషికి నిదర్శనం. నాణ్యమైన వైద్య సేవలను అందిస్తూ పర్యావరణ పరిరక్షణలో ముందంజలో నిలవాలనే మా సంకల్పానికి ఇది గుర్తింపుగా నిలిచిందన్నారు. ఈ అవార్డును అందుకోవడం మాకు ఎంతో ఆనందంగా గర్వకారణంగా ఉందన్నారు. ఈ విజయానికి సహకరించిన ప్రతి ఒక్కరికీ మా హృదయపూర్వక కృతజ్ఞతలు. ఈ గుర్తింపు భవిష్యత్తులో మరింత ఉన్నత ప్రమాణాలను నెలకొల్పడానికి మాకు ప్రేరణగా నిలుస్తుందన్నారు. ఈ విశిష్ట విజ యాన్ని సాధించిన రామ్దేవ్ రావు హాస్పిటల్ కుటుంబ సభ్యులందరికీ హృదయపూర్వక అభినందనలు తెలిపారు.



# శ్రీనిధి స్కూల్ ఆఫ్ ఎక్జిక్యూటివ్ ఫాదర్స్ డే మరియు యోగా వేడుకలు

శేరిలింగంపల్లి, జూన్ 20: అక్షర గళం:

శేరిలింగంపల్లి నియోజకవర్గం శ్రీరామ్ న గర్ బి ,బ్లాక్ శ్రీనిధి స్కూల్ ఆఫ్ ఎక్జిక్యూటివ్ యోగా దినోత్సవ వేడుకలు నిర్వహించారు విద్యార్థిని విద్యార్థులకు యోగాసనాలు చేయించి యోగ చేయడం వలన కలిగే లాభాలను వివరించి తెలిపారు. సూర్య నమస్కారాల వలన ఎలాంటి జబ్బులు రాకుండా మనిషి దృఢంగా తయారవుతారని ప్రిన్సిపాల్ సుధా అన్నారు. ఫాదర్స్ డే సందర్భంగా ఫాదర్స్ డే కేవలం ఒక వేడుక మాత్రం కాదు. తండ్రులకు, తండ్రి లాంటి వ్యక్తులకు గౌరవాన్ని కృతజ్ఞతను తెలియజేయడానికి ఈ ఒక్క అవకాశం. తండ్రులు తమ పిల్లలకు ఆర్థిక భద్రతను అందించడమే కాకుండా వారికి ముఖ్యమైన విలువలు, క్రమశిక్షణ అభ్యుత్సాహం సవాలను. ఎదురుకునే సామర్థ్యాన్ని కూడా నేర్పిస్తారు. వారి సేవలను గుర్తు చేసుకొని కృతజ్ఞతలు తెలియజేయడానికి ఈరోజు ఒక అద్భుతమైన అవకాశం గా మనం భావించి తల్లిదండ్రులను దైవ సమానులుగా ప్రతి విషయంలో తోడు ఉండాలని ప్రిన్సిపాల్ సుధా స్కూల్ విద్యార్థిని విద్యార్థులకు తెలియజేయడం జరిగింది.

# పూర్వ విద్యార్థుల బృందం జెఎన్టీయూహెచ్లో ప్రయోగశాలల సందర్శన

కూకట్పల్లి, జూన్ 20: అక్షర గళం

యు సి ఇ ఎస్ టి హెచ్ పూర్వ విద్యార్థుల (అలుమ్ని) బృందం- మొదటి బ్యాచ్ నుండి ఇటీవలే ఉత్తీర్ణులైన వారి 25 మంది సభ్యులతో కూడిన బృందం-మెకానికల్, మెటల్లికల్ మరియు ఎలక్ట్రానిక్స్ & కమ్యూనికేషన్ ఇంజనీరింగ్ విభాగాలను, అలాగే వాటి ప్రయోగశాలలను సందర్శించి, అధ్యాపకులతో ముచ్చటించింది. మెకానికల్ మరియు ఈఈఈ విభాగాలలో 2026 నుండి అమలు చేయబోయే 'పరిశ్రమ-ఆధారిత పాఠ్యప్రణాళిక' లో భాగంగా ఏర్పాటు కానున్న 'బజాజ్ ఇంజనీరింగ్ & స్కైల్స్ ట్రైనింగ్ ల్యాబ్స్' గురించి కూడా వారు ఆరా తీశారు మరియు వివరాలు తెలుసుకున్నారు. విభాగాల సందర్శనకు వెళ్లే ముందు, ఈ పూర్వ విద్యార్థుల బృందం జెఎన్టీయూహెచ్ వైస్-ఛాన్సలర్ డాక్టర్ టి.



కిషన్ కుమార్ రెడ్డిని కలిసి మాట్లాడింది. పరిశ్రమ-ఆధారిత పాఠ్యప్రణాళికలో భాగంగా శిక్షణ పొందనున్న కళాశాల సాంకేతిక సిబ్బందికి అవసరమైన మార్గదర్శకత్వం మరియు మద్దతును అందించాలని పూర్వ విద్యార్థులు నిర్ణయించుకున్నారు. ఈ సందర్శన కార్యక్రమాలను డిఎఎల్ఎ డైరెక్టర్ ప్రొఫెసర్ పి. భ్రమర ఫ్లాన్ చేయగా, యు సి ఇ ఎస్ టి హెచ్ ప్రిన్సిపాల్ డాక్టర్ జి. వి. నరసింహ రెడ్డి మరియు వివిధ విభాగాల అధిపతులు దీనికి సహకరించారు. ఈ సందర్శన సమయంలో పూర్వ విద్యార్థుల సంఘం అధ్యక్షుడు డాక్టర్ విజయ్ మోహన్; 1970 మెకానికల్ బ్యాచ్ పూర్వ విద్యార్థులు సుబ్బారావు, వెంకట రమణ, వినయ్ సూరి; 1979 బ్యాచ్ పూర్వ విద్యార్థులు వి. నవీన్, సమ్మి రెడ్డి, అనంతరామ్; 2001 ఈ సి ఈ బ్యాచ్ పూర్వ విద్యార్థి శ్యామ్ మరియు 2020 మెటల్లిక్ బ్యాచ్ పూర్వ విద్యార్థి రాజేందర్ పాల్గొన్నారు.